

خطبہ صدارت

حضرت مولانا شبیر احمد صاحب عثمانی
جانشین حضرت شیخ الہند

جو

مسلم لیگ کانفرنس میرٹھ میں دیا گیا

ہماری جنگ شخصیتوں کی جنگ نہیں۔ اصول کی جنگ ہے
مسلم لیگ کی مخالف مسلم جماعتیں ہندو اکثریت کی آگے کا ہیں
تحدہ قومیت کے علمبراروں کو روٹ دینا ہندو کانگریس کو روٹ دینا

پیشکش :- محمد احمد ترازوی

بِسْمِ اللَّهِ الرَّحْمَنِ الرَّحِيمِ ط
 الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ
 الْمُرْسَلِينَ وَعَلَى آلِهِ وَاصْحَابِهِ أَجْمَعِينَ وَالْعَاقِبَةُ
 لِلْمُتَّقِينَ ط

برادران اسلام اور محترم قائدین مسلم لیگ! آپ حضرات
 نے اس کانفرنس کی صدارت مجھے تفویض فرمائی گو میں اس کا اہل نہ تھا ہر حال
 اس قدر افزائی کا شکر گزار ہوں۔ ممکن تھا اگر مجھے زیادہ وقت اور اپنے مشاغل
 کثیرہ سے فرصت کا موقع ملتا تو کوئی بسیط خطبہ تیار کر لیتا۔ لیکن ایسا نہ
 ہو سکا۔ میں یہ بھی جانتا ہوں کہ میری قوم کچھ زیادہ فصاحت و بلاغت
 کی بجو کی نہیں، وہ ایک ایسے دور سے گزر رہی ہے جبکہ فقوڑا سا وقت
 بھی ضائع کئے بدوں اس کو اصل مقصد اور اس کے تعلقات سے سیدھے
 سادھے الفاظ میں آگاہ کر دیا جائے۔ بنا بریں میں طویل تمہیدات اور
 رسمی شکریوں میں پڑنے کی بجائے محض اصل مقصد کے بیان پر اکتفا کرتا
 ہوں۔ میری ان چند سطور کو جو بہت عجلت میں اختصار کے ساتھ لکھی گئی
 ہیں۔ اگر آپ نے توجہ سے سنا اور سن کر کسی صحیح فیصلہ پر پہنچ گئے۔ تو میں

سمجھوں گا کہ میری محنت بے کار نہیں گئی۔ اور علالت و مجبوری کے باوجود جو سفر میں نے بادل ناخداستہ اختیار کیا۔ اس کا پھل مجھے مل گیا ہے آپ کے ہاں نہ کوئی منصب چاہئے نہ تحسین و آفرین کے نعرے ایک اور صرف ایک ہی چیز مجھے مطلوب ہے کہ مسلم قوم وقت کی نزاکت اور سامنے آنے والے مسائل کی اہمیت کو اچھی طرح سمجھ لے اور جو رکاوٹیں رستہ میں حائل ہیں ان کو دور کرنے کی کوشش کرے۔ اور جس چیز کو حق صواب سمجھ لے اس کی حمایت میں جان و دل سے سرگرم ہو جائے۔

اب میں اس تاریخی مقام سے جہاں سے ۸۸ برس پہلے ایک غیر منظم فوجی انقلاب کی تحریک اٹھی تھی، آج ایک منظم اور آئینی انقلاب کی طرف آپ کو دعوت دیتا ہوں۔ امید ہے آپ اس کو غور سے سنیں گے۔

مرکز سی اسمبلی کے انتخابات میں حق سبحانہ تعالیٰ نے مسلم لیگ کو جو ہیشمال کامیابی عطا فرمائی سب سے پہلے بارگاہ رب العزت میں اس پر شکر ادا کرنے اور اس کی تسبیح و تحمید اور استغفار میں مشغول رہنے کی ضرورت ہے۔ خداوند قدوس کی نصرت و اعانت سے اس عظیم النظیر کامیابی نے مخالفوں کے جو صے پخت کر دیئے اور لیگ کے حامیوں کی ہمتیں بڑھا دیں مگر حکومتی الیکشن ابھی باقی ہے جو پہلے سے کہیں زیادہ طویل و عریض اور سخت جدوجہد و جانفشانی اور تندہی کا محتاج ہے۔ مبارک کامیابی اور صوری رہ جائے۔

اس لئے میں چند الفاظ صوبہ بھارتی الیکشن کے ووٹروں کی خدمت میں بطور مشورہ عرض کرنا چاہتا ہوں۔

ووٹروں سے خطاب :-

موجودہ الیکشن میں جو نمائندے کسی قوم کی طرف سے جائیں گے ملک ہند کا آئندہ مستقل دستور بنانے میں انہی کا دخل ہوگا۔ اس لئے ووٹ دینے والوں کو قربت، پارٹی، لالچ، دوستی، تہذیب، پیری مریدی اور عقیدت وغیرہ کے تمام تعلقات سے قطع نظر کر کے اپنی عظیم ذمہ داری کو اچھی طرح محسوس کر لینا چاہئے۔ آج شخصیتوں کی جنگ نہیں اصول کی جنگ ہے اگر صحیح اصول پر نظر کر کے کسی قابل آدمی کو آپ نے ووٹ دیا تو آپ بحسن اسلوب اپنے فرض سے سبکدوش ہو گئے۔ اس کے برخلاف اگر آپ بنیادی اصول کو عمدہ نظر انداز کر کے دوسری زائد بحثوں میں الجھ گئے۔ تو جو عظیم نقصان ایسا بے اصول طریقہ اختیار کرنے سے آئندہ قوم کو پہنچے گا اس کی تمام تر ذمہ داری آپ کے سر رہے گی، اور آپ ہی اس بارے میں مسئول و ماحوذ ہوں گے۔

اب صورت حال یہ ہے کہ اصل مقابلہ لیگ کا کانگریس سے ہے۔ دوسری مسلم جماعتوں سے نہیں لیکن کانگریس نے یہ اعلان کر دیا ہے کہ جو جماعت یا شخص مسلم لیگ کے خلاف کھڑا ہوگا۔ کانگریس اس کی حمایت اور

اور امداد کرے گی۔ اس لئے مسلم لیگ قدرتی طور پر کانگریس کے ساتھ اس کی
 امدادی یا معاون جماعتوں اور اشخاص کا مقابلہ کرنے پر بھی مجبور ہوئی۔ کیونکہ
 یہ جماعتیں اس وقت جو کچھ کہہ رہی ہیں وہ فی الحقیقت ہندو اکثریت کے مطلب
 کی باتیں ہیں جو ان کی زبانوں سے ادا ہوتی ہیں۔ جدوجہد، محنت و مشقت
 اور دور و صوبہ ان کی ہے اور اس کا بیٹھا پھل آخر کار اسی ہندو قوم کو
 ملنے والا ہے گویا بقول اکبر مرحوم ان کی زبان حال اس طرح گویا ہے
 انہی کے مطلب کی کہہ رہا ہوں زبان میری ہے بات ان کی
 انہی کی محفل سنوارتا ہوں چراغ میرا ہے ات ان کی
 سننے جو اس کو اُسے ترود جو اسکو دیکھے اُسے تحیر
 ہماری نیکی اور ان کی برکت عمل ہمارا نجات ان کی
 اب سینے ۔

اصل بنیادی اختلاف لیگ اور کانگریس میں یہ ہے کہ کانگریس کی ساری
 جڑ بنیاد قومیت متحدہ پر قائم ہے۔ اس کا دعوایہ ہے کہ ہندو مسلمان ایک
 قوم ہیں اور پورے ہند کی مخلوط حکومت میں چونکہ ہندوؤں کی تعداد بہت
 زیادہ ہے اس لئے ایسے نظام حکومت میں جہاں ہر چیز کا فیصلہ محض
 رائے شماری سے ہوتا ہو۔ نو دس کروڑ مسلمانوں کو اقلیت کی وجہ سے
 ہمیشہ اور ہر جگہ ان کے رحم و کرم پر رہنا ہوگا۔

مسلم لیگ کہتی ہے کہ ہندو اور مسلمان دو الگ الگ مستقل قومیں ہیں اور پیدائش کے وقت سے مرثیہ بعد تک انکا نام اُن کے کام، ان کے عقائد، اعمال، عبادات، نکاح و طلاق، رہن سہن کے طریقے، غذائیں، تاریخی روایات، ہیرو، جذبات، تجہیز و تکفین، وراثت کے قاعدے۔ غرض جملہ معاملات میں ایک دوسرے سے بالکل علیحدہ ہیں۔ حتیٰ کہ مسلمانوں میں سے بڑے سے بڑا صاف ستھرا، پاک نفس، پاک باطن، عالم، متقی، اگر اپنی انکلی ہندو کے اس برتن کو لگا دے جسے کتے چاٹ رہے ہوں۔ تو ہندو اسے مٹی اور گوبر سے مانجھ کر صاف کرتا ہے۔ اور اس چھوت چھات کے دور کرنے کی ادنیٰ ترین کوشش بھی ان کا وہ لیڈر نہیں کرتا جو اچھوت اقوام کو اپنے ساتھ ملانا چاہتا ہے۔

اب مسلم لیگ کا کہنا یہ ہے کہ جب دو قومیں جدا جدا ہیں تو آزاد می ان میں سے ہر ایک کا حق ہے۔ ان میں سے ایک ہمیشہ دوسرے کے رحم و کرم پر کیوں رہے۔ خصوصاً وہ غیور قوم جس نے اس دوسری قوم پر آٹھ سو برس تک حکومت بھی کی ہے۔ اور آج بھی وہ زمین کے ایک بہت بڑے حصہ پر حکمران ہے۔

اس لئے ہم کم از کم یہ چاہتے ہیں کہ آج کل کے اصول کے موافق جن صوبوں میں جس قوم کی اکثریت ہو وہاں اس کی آزاد حکومت ہو۔ پھر

دونوں آزاد قومیں عہد و پیمان اور مضبوط قول و اقرار کے ذریعہ اسی طرح
 سارے ملک کو خوشحال اور پُر امن بنائیں۔ اور ہر دوسری قوم کو یہاں
 سے دفع کریں جس طرح دنیا کی دو چھوٹی بڑی آزاد سلطنتیں آپس میں
 معاہدہ کر کے اپنی بہتری کی کوشش اور اپنے مشترک دشمن کا مقابلہ کرتی
 ہیں۔ اُدھر اپنی قوم کے افراد و اشخاص میں جو خرابیاں پائی جائیں اپنی
 قومی طاقت اور اچھی تدبیروں سے ان کی اصلاح کرتے رہیں۔ یہ نہ کریں
 کہ اپنے بھائیوں سے خفا ہو کر دوسری قوم کی گود میں جا بیٹھیں۔ کہ یہ
 چیز غیرت ایمانی اور شرافت انسانی دونوں کے خلاف اور اپنی قوم کے
 لئے سخت ضرر رساں ہے۔

اب جو مسلم اشخاص یا مسلم جماعتیں ہندو اور مسلمان کو ایک قوم کہتے
 اور سارے ملک کی ایک مخلوط حکومت چاہتے ہیں وہ سب کانگریس کے
 ساتھ ملحق ہیں۔ ان کو ووٹ دینا فی الحقیقت کانگریس ہی کو ووٹ دینا
 ہوگا۔ ان کے مقابل جو ان کو دو مستقل قومیں مانتا ہے اور دونوں کی
 الگ الگ آزاد حکومت چاہتا ہے وہ لیگ کی طرف رہے گا۔ آگے اس
 کا فیصلہ ہر پڑھا لکھا اور اُن پڑھ آدمی یہاں کے آپس کے معاملات
 کو دیکھ کر خود کر سکتا ہے۔ کہ یہ سب ایک قوم ہیں یا دو اور بیک وقت
 مکمل آزادی دونوں قوموں کا حق ہے یا صرف ایک کا۔

عجیب تر بات یہ ہے کہ ہندوستان کے موجودہ والسٹرائے لارڈ ویل
 نے بھی جو برطانوی تاج اور برطانوی حکومت کا سب سے بڑا نمائندہ ہے
 اول مارچ ۱۹۴۷ء کو سنٹرل ایجنسیز میں اس کے بعد ۱۲ دسمبر ۱۹۴۷ء
 کو بمقام کلکتہ اجلاس ایسوسی ایٹڈ چیمبر آف کمرس میں پھر ۵ اکتوبر ۱۹۴۷ء
 کو موقع دوبارہ راولپنڈی اپنی دوران تقریر میں یہ اشارات کئے ہیں
 کہ اس ملک کی تقسیم نہیں ہو سکتی اور کوئی بڑا عمل جراحی اس پر نہیں ہونا چاہیے
 بلکہ مرکز حکومت ایک ہی رہنا چاہئے۔ نیز ان سے پہلے والسٹرائے لارڈ
 ۱۲ دسمبر ۱۹۴۷ء آل انڈیا ایسوسی ایٹڈ چیمبر آف کمرس منعقدہ
 کلکتہ میں یہ ہی بات اجمالاً کہی تھی۔ گویا اس وقت صورت حال یہ ہوئی
 کہ کانگریس والسٹرائے اور کانگریس کی حامی جماعتیں سب ایک طرف
 وحدانی حکومت کے حامی ہیں۔ مسلم لیگ تنہا ان سب کے اجتماعی نظریہ
 کے بالمقابل کھڑی ہے۔ کیا ان حالات میں آپ پسند کریں گے کہ مسلم لیگ
 کے خلاف ووٹ دیکر کانگریس کی مراحتوں اور حکومت برطانیہ کے سب
 سے بڑے نمائندے کے اشاروں کی تائید و حمایت کریں۔

ایک ایسی بات اور سوچنے کی ہے پاکستان یعنی مسلم قوم کی
 وحدانی آزادی پر جس قدر اعتراضات قوم پرست مسلمان کر رہے
 ہیں۔ وہ سب ان سے پہلے ہندوؤں کے اخباروں اور لیڈروں نے

کئے ہیں۔ جن میں سے اکثر کا حاصل یہ ہے کہ پاکستان سے صرف مسلم قوم کا نقصان ہے ہندوؤں کو کچھ ضرر نہیں۔ میں آپ سے پوچھتا ہوں اپنے ضمیر کی آواز سے دل پر ہاتھ رکھ کر جواب دیجئے کہ کیا واقعی آپ کے نزدیک ہندوؤں کو اس قدر بے قراری اور اضطراب اور درد اس کا ہے کہ گوہارا تو فائدہ ہے لیکن پاکستان بننے میں بھاری مسلمانوں کو سخت نقصان پہنچ جائے گا۔ ہم اپنے فائدے کے مقابلے میں مسلمانوں کا نقصان برداشت کریں اسی لئے تو ہم لاکھوں روپیہ ان جماعتوں کی مدد پر خرچ کر رہے ہیں جو پاکستان کی مخالف ہیں۔ اگرچہ اس خرچ کا نتیجہ اب تک یہی ہوا ہے اور آئندہ بھی انشاء اللہ یہی ہوگا۔

وَالَّذِينَ كَفَرُوا يَتَنَفَّسُونَ أَمْوَالَهُمْ لِيَصُدَّ عَنْ سَبِيلِ اللَّهِ
فَسَيَنْفَقُونَهَا ثُمَّ يَكُونُ عَلَيْهِمْ حَسْرَةٌ ثُمَّ يَغْلِبُونَ۔

کافر لوگ اپنے مال اللہ کے راستے سے روکنے کی غرض سے خرچ کرتے ہیں۔ تو ضرور وہ مال و دولت خرچ کریں گے پھر ان کو حسرت ہوگی پھر یاریں گے۔

رہی انگریز کی غلامی سے نجات وہ بہر حال دونوں قوموں کے باہمی معاہدہ کے بعد متحدہ و متفقہ کوشش سے حاصل ہو سکتی ہے۔ اس میں کوئی رکاوٹ پاکستان کی صورت میں بھی نہیں۔

ان تمام صاف اور کھلی ہوئی باتوں کو سمجھ کر بھی اگر کوئی شخص مسلم لیگ کے مخالف کو ووٹ دیتا ہے تو خود اپنے اور اپنی قوم کے آخری انجام کو سوچ لے اور آخرت کی جوابدہی کی بھی فکر کر لے کہ اس نے جان بوجھ کر اپنی قوم کو نقصان پہنچایا اور اسے کفار کی نگاہوں میں رسوا اور ذلیل کیا بناءً علیہ میں ان تمام ووٹ دینے والوں کو جو میرا مشورہ چاہتے ہیں پوری بصیرت سے اور غور و فکر کے بعد یہی مشورہ دوں گا۔ کہ وہ بحالت موجودہ صرف مسلم لیگ کے امیدوار کو ووٹ دیں اور اس کے خلاف کسی شخصیت اور کسی تعلق کی پرواہ نہ کریں دما علینا الا البلاغ۔

مرتدین سے خطاب :-

یہاں ایک خلش باقی رہ جاتی ہے جو عموماً مسلمانوں کے دلوں میں پیدا ہوتی ہے۔ اور پیدا کرائی جاتی ہے اور پیدا ہونی بھی چاہئے۔ کیونکہ اس کا منشاء خالص دین اور محض جذبہ اسلامیّت ہے، مسلمان ہر چیز کو برواقفیت لے سکتا ہے لیکن وہ کتابی گنہگار ہو یہ کبھی برداشت نہیں کر سکتا کہ دین اسلام کو کوئی نقصان پہنچتا دیکھے یا ایسے لوگوں کی تائید کرے جن سے دین کو نقصان پہنچے گا اندیشہ ہو۔ بہر حال جمہور اہل اسلام کا دینی جذبہ کبھی اجازت نہیں دے سکتا کہ وہ دہریوں، بے دینوں، مرتدوں اور باطل پرست فرقوں یا اعلانیہ احکام دینیہ سے بے پرواہی برتنے

والوں کی ہمت افزائی کریں یا ان کی بے دینی میں مدد کریں۔
 مسلم لیگ کا دروازہ چونکہ ہر مدعی اسلام کے لئے کھلا ہے اور
 اس میں کچھ ایسے لوگ بھی شامل ہو گئے ہیں جو فی الحقیقت مذکورہ بالا گروہوں
 میں سے بعض کے ساتھ وابستہ ہیں اس لئے بہت سے دیندار مسلمان
 اس میں کشادہ دلی کے ساتھ شامل ہونے سے ہر ہیز کرتے ہیں۔ بلاشبہ
 یہ ایک سچا دینی جذبہ ہے جو نہایت قابل قدر ہے اور راقم الحروف خود
 ایک مدت دراز تک اسی کشش و جذبہ میں رہا اور یہی وجہ ہے کہ خاصی
 تاخیر سے میں نے لیگ کی حمایت میں قلم اٹھایا۔ میں نے اپنی قدرت کی
 حد تک مسئلہ کی نوعیت پر قرآن و سنت اور فقہ حنفی کی روشنی میں غور و
 فکر کیا، اللہ سے دعا ہے کہ میں اور استخارے کئے بالآخر ایک چہرہ میرے
 اطمینان اور شرح صدر کا سبب بنی اور وہ حضرت امام محمد بن حسن شیبانی
 رحمۃ اللہ کی ایک تفسیر ہے جو ان کی کتاب السیر الکبیر میں موجود ہے
 اور آپ جانتے ہوں گے کہ فقہ حنفی کا سارا مدار انہیں امام محمد کی
 تصنیفات پر ہے۔

اس تفسیر کے سننے سے قبل میں آپ کو بتلانا چاہتا ہوں کہ جو
 کثیر العدد و باطل فرقے زبان سے اسلام کا دعویٰ کرنے والے اور
 اس کا کلمہ پڑھنے والے ہیں ان میں خوارج ہی ایک ایسا فرقہ ہے جس

پکی اور کھلی کھلی حدیثیں کسی دوسرے فرقہ کے بارہ میں نہیں آئیں۔ اہل علم
 جانتے ہیں کہ اس فرقہ کی نسبت کیسے کیسے صاف ارشادات رسول کریم
 صلی اللہ علیہ وسلم کے صحیح بخاری اور صحیح مسلم وغیرہ میں موجود ہیں
 جن میں سے چند الفاظ یہاں نقل کرتا ہوں۔ ان روایات کے حوالے
 فتح الباری اور فتح الملہم میں دیکھ لے جائیں۔ رسول اللہ صلی اللہ علیہ وسلم
 نے فرمایا۔

يَمْرُقُونَ مِنَ الدِّينِ يَمْرُقُ السَّهْمُ مِنَ الرَّمِيَةِ
 وہ دین سے اس طرح نکل جائیں گے جیسے تیر شکار کا جسم چھید کر
 نکل جاتا ہے اور فرمایا۔

لَسْنَا اَدْرِكْتُمْ لَا قَتَلْتُمْ قَتَلَ عَادُوْنِي اِدْرَايَةَ ثَمُوْدَ
 اگر میں نے ان کو یا با تو عادی ثمود کی طرح ان کا استیصال کرونگا اور
 ہمسایہ اخلق۔ وہ بدترین خلائق ہیں۔ اور ابغض الخلق الی
 اللہ تعالیٰ وہ اللہ کے نزدیک سب سے زیادہ بغض میں اور قتل
 کا سزا یافتہ مسلمانین فساد و کفاراً۔

پہلے یہ مسلمان تھے پھر کافر ہو گئے۔ اور
 ان کو جہاں پاؤ قتل کر دو۔

اس فرقہ کا عقیدہ ہے کہ جو مسلمان کسی ایک گناہ کبیرہ کا مرتکب ہو

وہ کافر ہے۔ اس کی جان و مال سب حلال ہے۔ خیال کیجئے کہ آج اس عقیدہ کے موافق کتنے آدمی مسلمان باقی رہیں گے۔ علامہ امین عابد رحمۃ اللہ علیہ ان کے حالات میں کہتے ہیں۔

يَسْتَحِلُّونَ دِمَاءَ الْمُسْلِمِينَ وَأَمْوَالَهُمْ وَيَكْفُرُونَ بِالْعَصَابَةِ :-
وہ مسلمانوں کے خونوں اور ان کے اموال کو حلال سمجھتے ہیں۔ اور نبی (حضرت علیؑ وغیرہ) کو کافر کہتے ہیں۔

اب خیال فرمائیے کہ ایسے فرقہ سے کسی طرح کے تعلقات رکھنا یا ان کی مدد کر کے ان کی شوکت بڑھانا کہاں تک صحیح ہو سکتا ہے۔
ان تمام امور کے باوجود حضرت امام محمد رحمۃ اللہ علیہ فرماتے ہیں کہ اگر ان خوارج کی جنگ مشرکین بت پرستوں اور مجاہدین کے سامنے ہو جائے تو اہل حق مسلمانوں کو کچھ مضائقہ نہیں کہ ان کفار اور مشرکین کے مقابلہ میں ان کی مدد کریں۔ کیونکہ وہ اس وقت کفر (هرج) کے فتنہ کو دفع کرنے اور نقش اسلام کو غلامی سے ہٹانے کے لئے لڑ رہے ہیں۔ یعنی چونکہ کلمہ گو ہیں۔ اور اس وقت مشرکین کے مقابلہ میں اس کلمہ کو بلند کرنا ان کا مقصد ہے۔ خواہ فی الحقیقت وہ کتنے ہی اس سے ہٹے ہوئے ہوں۔ اس لئے کھلم کھلا کلمہ اسلام سے انکار کرنے والوں کے مقابلہ پر ان کا لڑنا محض اسلام کے نام اور

اس کے کلمہ پر لڑتا ہے۔ لہذا امن کی مدد کی جاسکتی ہے۔ غور کیجئے کہ غوارِ ج کی یہ امداد کیا ان کی تقویت کا سبب نہ بنے گی۔ مگر دیکھنا صرف یہ ہے کہ اس وقت ان کا مقابلہ ان لوگوں سے ہے جو نقشِ اسلام کے نام سے چڑتے ہیں۔ اور کلمہ سے علانیہ ہزار ہیں۔

اتفاق سے آج ہندوستان میں مسلم لیگ کا مقابلہ بھی کفار و مشرکین سے ہے اور مسلم لیگ میں شریک ہونے والے کلمہ گو مدعی اسلام ہیں۔ جو مسلمانوں کے قومی استقلال، سیاسی اقتدار، نفسِ کلمہ اسلام کے اعلاء اور ملتِ اسلامیہ کو امن حیثِ المجروح مضبوط طاقور اور سر بلند کرنے کے لئے ایک آئینی جنگ ان کفار اور مشرکین کے مقابلہ پر کر رہے ہیں۔ بھر مسلم لیگ میں شامل ہونے والے بے شمار آدمیوں میں ان چند باطل پرستوں کی تعداد اہل حق کی نسبت عشرِ حشر نہیں۔

اس کا مطلب یہ نہیں کہ مسلم لیگ اس کا فتویٰ دے رہی ہے کہ وہ اہل آدمی جو لیگ میں شامل ہوں فی الواقع اور عند اللہ بھی مؤمن یا مسلم ؟۔ اس نے اپنے دستور میں اعلان کر دیا ہے کہ ہماری مراد مسلم کے لفظ سے صرف اس قدر ہے کہ اس میں شریک ہونے والا اسلام کا دعویٰ رکھتا ہو اور اس کا کلمہ پڑھتا ہو، کیونکہ مسلم لیگ

کربئی مفتیوں کی جماعت نہیں۔ علماء کے فتاویٰ اپنی جگہ پر قائم رہیں گے۔ صرف غیر کلمہ گو یوں کے مقابلہ میں قدرے توسیع کیا گیا ہے گو واقعہً اس قدر توسیع بھی مستحسن نہ ہو۔ تاہم مسلم لیگ سے کنارہ کشی کے لئے یہ حذر نہیں بن سکتا۔ اب اس کے بعد تمام علماء کا یہ کام ہے کہ وہ سب مل کر لیگ میں آئیں جس طرح پہلے مسئلہ میں آپکے تھے۔ اور معقولیت اور اکثریت کے زور سے اس چیز کی اصلاح کریں۔ اور فاسد عناصر سے اس کو پاک کرنے کی متفقہ کوشش عمل میں لائیں۔ نہ یہ کہ مسلم لیگ سے خفا ہو کر دشمن کے کیمپ میں شامل ہو جائیں۔ اگر آج تمام علماء مع اپنے متبعین کے ادھر آجائیں۔ تو سب کا متفقہ مطالبہ یہاں کی ہمسایہ اقوام کو بھی ماننا پڑے گا۔ اور اس طرح تمام ہندوستانی مل کر آپس کے معاہدات کے ماتحت بیرونی طاقت کی غلامی سے تھوڑے وقت میں باسانی نجات حاصل کر لیں گے۔

اُدھر لیگ کے موجودہ رہنما اور قائدین جو غلطیاں علماء اسلام کے نزدیک دین سے بے خبری یا لاپرواہی کی بنا پر کر چکے ہیں یا کر رہے ہیں۔ ان کے تدارک کی بھی واحد صورت یہی ہو سکتی ہے کہ وہ زیادہ سے زیادہ اپنا غرور سوخ لیگ میں بڑھائیں بین یقین

رکھتا ہوں کہ عامۃ المسلمین اور بہت سے ارنچے طبقہ کے حضرات کی طاقت ایسی اصلاحی آواز کی پوری قوت کے ساتھ تاسید کرے گی۔

اب میں آخر میں بطور اتمام حجت بمقتضائے الدین الفصیحة مسلم لیگ کے ممتاز اور ذمہ دار قائدین کو ایک خادم دین کی حیثیت سے نہایت خلوص قلب کے ساتھ ہی صلب کرنا چاہتا ہوں۔
ذمہ دار قائدین لیگ سے خطاب :-

مسلم قوم کی تنظیم۔ نصب العین کی وحدت ہندوستانی مسلمانوں کے قومی و سیاسی استقلال اور ان کی مرکزیت کو مضبوط تر بنانے کے لئے آپ حضرات نے جو خدمات جلیلہ انجام دیں وہ یقیناً الائن تبریک و تحسین ہیں۔

ہر فرد مسلم جسے اس نازک ترین دور میں ملت کی اجتماعی عزت و کما صحیح احساس ہے۔ آپ کے لئے جذبات امتنان اپنے قلب میں موجزن پاتا ہے۔ اس کے ساتھ اس نازک موقع پر جیکہ مناسب محمد اسماعیل خاں صاحب صدر مجلس عمل آل انڈیا مسلم لیگ علماء یاتین سے لیگ کی دستگیری اور حمایت کی پر زور اپیل کر رہے ہیں۔ چند اہم امور کی طرف ہر وقت آپ کی توجہ منقطع کرانا بھی

ہم ضروری سمجھتے ہیں۔ علماء کرام کی ایک معتد بہ جماعت نے خصوصاً
 جمعیتہ علماء اسلام کے اصل مصلح نظر کو تقویت پہنچانے کے لئے جو آواز
 بلند کی ہے اس کا مقصد نہ آپ کو خوش کرنا ہے اور نہ محض لیگ
 کے بڑھتے ہوئے اقتدار میں حصہ دار بننے کے لئے اس کے ساتھ
 اپنے دامن کو وابستہ کر دینا ہے۔ ہمارا مقصد صرف یہ ہے۔ کہ
 ایک صحیح اصول کی تائید و حمایت شخصیات سے بے نیاز ہو کر
 مناسب حد تک کی جائے۔ مسلم لیگ کامیاب ہو یا نہ ہو۔ بلکہ فرض
 کر لیجئے کہ وہ خود کل اس مسلک کو چھوڑ دے جسے اس نے آج
 اختیار کر رکھا ہے۔ تب بھی انشاء اللہ یہ نہ ہوگا۔ کہ جس چیز کو ہم
 صحیح سمجھتے ہیں اسے غلط کہنے لگیں۔

حق کہنے والے کو اکیلا رہ جانے سے گھبراتا نہیں چاہیے۔ احادیث
 صحیحہ میں ہے کہ بعض انبیاء علیہم الصلوٰۃ والسلام قیامت کے دن
 ایسے آئیں گے۔ جن کا اتباع کرنے والے صرف ایک یا دو آدمی
 ہوں گے۔ بلکہ بعض وہ ہوں گے جن کے ساتھ ایک آدمی بھی نہ ہوگا
 کیا کہا جاسکتا ہے۔ کہ وہ معاذ اللہ حق پر نہ تھے۔ بہر حال آپ کو
 یقین رکھنا چاہئے۔ کہ ہم حق کی محض حق کے لئے حق سمجھ کر تائید
 کر رہے ہیں۔ جس سے بڑی غرض و غایت یہ ہے کہ اگر مسلم لیگ

گو اللہ سبحانہ تعالیٰ اپنے فضل و رحمت سے کامیابی عطا فرما دے
اور پاکستان قائم ہو جاوے تو آپ اور قائدین لیگ اپنے حسبِ فیل
مشہورہ اعلانات کے صدقِ دل سے پابند رہیں۔

لیگ کے سب سے بڑے قائد مسٹر محمد علی جناح نے نومبر ۱۹۴۹ء
عید الفطر کے موقع پر بمبئی کے مسلمانوں کو اس طرح مخاطب فرمایا تھا۔
”مسلمانو! ہمارا پروردگار قرآن پاک میں موجود ہے۔ ہم مسلمانو!
کو لازم ہے کہ قرآن پاک کو غور سے پڑھیں۔ اور قرآنی پروردگار
کے جوئے ہوئے مسلم لیگ مسلمانوں کے سامنے کوئی دوسرا پروردگار
پیش نہیں کر سکتی۔“

آل انڈیا مسلم لیگ کے اجلاس کراچی کے موقعہ پر انہوں نے
شہر دار مسلمانوں کی موجودگی میں نہایت تاکید سے فرمایا تھا کہ
”قرآن حکیم تمام مسلم قوم کی پشت پناہ، ملجا و ماویٰ اور قومی کشتی کا
کعبون ہار ہے۔ ہم مسلمانوں پر فرض ہے کہ قرآن پاک کو بغور پڑھیں
اور اس پر عمل کریں اور تعلیماتِ قرآنی کو سب سے مقدم سمجھیں۔“

اسی طرح کی نصیحتیں علیگڑھ، سیالکوٹ، دہلی، لاہور وغیرہ
مختلف مقامات پر کیں۔ پھر ستمبر ۱۹۴۵ء گزشتہ عید کے موقعہ پر
جو پیغام انہوں نے دیا وہ بہت ہی مفصل و مشروح تھا۔ اس کا ایک جملہ

یہ تھا کہ ”ہر مسلمان کا فرض اسلامی ہے کہ وہ قرآن پاک کی تلاوت کیا کرے تاکہ احکام الہی سے واقفیت ہو۔ اور ان پر عمل کرنے سے دنیاوی معاملات میں خیر و برکت اور آخرت میں نجات حاصل ہو۔“ ابھی حال میں جناب نوابزادہ لیاقت علی خاں صاحب جنرل سیکرٹری آل انڈیا مسلم لیگ نے بمقام پشاور موجودگی ارکان عہدہ داران مجلس عمل اعلان فرمایا کہ ”پاکستانی علاقوں میں تمام نظام و انتظام حکومت قرآن پاک کے احکام اور اصولوں کے بموجب ہوگا۔“

چنانچہ انہی اعلانات سے متاثر ہو کر جناب ارباب عبدالغفور خاں صاحب خلیل مع جملہ افغانان جرگہ سرحد مسلم لیگ میں شامل ہو گئے۔ مذکورہ بالا اعلانات کی روشنی میں مجھے کہنے دیجئے کہ قرآن حکیم کی ہدایت و احکام پر عمل کرنے کے لئے کچھ قیام پاکستان کی ضرورت نہیں بلکہ سچ پر چھپنے تو پاکستان کا ملنا احکام شرعیہ اور تعلیمات قرآنیہ

جناب ارباب محمد اسماعیل خاں صاحب صدر مجلس عمل آل انڈیا مسلم لیگ نے جو پہل علاقہ سے لیگ کی حمایت کے لئے کی ہے اس میں فرماتے ہیں لیگ کا نصب میں پاکستان سے اور لیگ اس پر تلی ہوئی ہے کہ اس سرزمین اسلام کی

پر استقامت کے ہمارے عمل در آمد رکھنے کا ثمرہ ہو گا۔

فرض کیجئے پاکستان نے یا نہ ملے۔ جلد ملے، یا دیر سے ملے قرآن
احکام تو کسی وقت بھی معطل نہیں ہو سکتے۔ تا سجد استطاعت ہم
کو اپنی انفرادی اور اجتماعی زندگی میں ہمہ وقت احکام اسلام
کی پابندی ضروری ہے۔ خصوصاً ارکان خمسہ (کلمہ شہادت، نماز
روزہ، زکوٰۃ، حج) کا التزام اور شراب، سود، زنا، قمار، غرض تمام
منکرات و فواحش سے اجتناب و احتراز بہر صورت لازم ہے اور
ان چیزوں کا لزوم جس قدر عامہ مسلمین کے حق میں ہے۔ اس سے
زیادہ مؤکد علماء اور قائدین کے حق میں سمجھنا چاہئے۔ کیونکہ ان
کے ذاتی افعال و اطوار کا اثر دوسروں تک پہنچتا ہے۔ اور ان کی
صلاح و تقویٰ سے قوم کا مزاج درست ہوتا ہے اور اس طرح
پوری قوم حق تعالیٰ شانہ کی نصرت و حمایت کی مستحق ہو جاتی ہے یہ
خداوند قدوس کی نصرت اگر حاصل ہو جائے تو تمام مخالف خائب
و قاسر ہو کر رہ جاتے ہیں (ان ینصرکم اللہ فلا غالب لکم وان
یسخذکم فمن ذالذی ینصرکم من بعدہ علی اللہ فلیتوکل المؤمنون) اکبر مرحوم
نے خوب کہا ہے۔

ان کے مضبوط جہاز و نگہ بردگار ہو گا۔ میری ٹوٹی ہوئی کشتی کا سہارا اسلام

خوف حق الفیت احمد کو نہ چھوڑے اے اکبر مختصر ہے انہیں دو غفلوں پر اس اسلام
میں نے جہاں تک قرآن کریم میں تدبیر کیا۔ اجمالی طور پر دو آیتیں
ہماری فراوی را جماعی کامیابیوں کے لئے کافی ہیں۔ انہیں کی
تفسیلات قرآن کریم کے بہت سے مقامات میں پھیلی ہوئی ہیں۔
ایک آیت فانقوا لله ما استطعتم واسمعوا واطيعوا وانفقوا خيراً لانفسکم
ومن یؤت شیخ نفسه فاولئک هم المفلحون (التغابن پ ۲)

دوسری آیت واعدوا لهم ما استطعتم من قوۃ ومن م باط الخیل
تروہبون بہ سدوا للہ یوفق الیکم وانتم لا تظلمون (الانفال پ ۱)
حق تعالیٰ کی شفقت و حکمت کو دیکھئے کہ دونوں جگہ استطاعت
کی شرط کی تصریح فرمادی ہے۔ تاکہ استطاعت کی حد تک تو کوشش
میں بندے کسی نہ کریں اور جو نیارمی استطاعت سے باہر ہو اس
سے فقدان سے بیدار اور مایوس نہ ہوں۔

اگر آپ ٹھنڈے دل سے یکسوئی کی ساعتوں میں غور فرمائیں
تو مشکف ہو جائے گا کہ پاکستان حاصل ہونے تک کایہ درمیانی
زمانہ ہماری سخت آزمائش کا زمانہ ہے۔ ہم کو بعد پاکستان کے لئے
قرآنی تعلیم و تربیت کا ابھی سے درس حاصل کرنا ہے۔ اور اپنے
نفس کو اس کی خواہشات کے خلاف اُن امور کا خرگہ بنانا ہے جو زیادہ

وسیع پیمانہ پر انجام دینے ہوں گے۔ آپ کو معلوم ہو گا کہ قرآن کریم
 نے تمکین فی الارض یعنی اسلامی حکومت کی کیا غرض و غایت
 بیان فرمائی ہے۔ سُبْحَانَ الَّذِیْنَ اَنْ مَكُنَّا هُمْ فِی الْاَرْضِ اَقَامُوا الصَّلَاةَ وَ
 اَتَوْا الزَّكَاةَ وَامْرًا بِالْعُرْفِ وَهُمْ عَنِ الشُّكْرِ لِلّٰهِ عَاقِبَةُ الْاُمُورِ۔ اگر بھی سے
 ہم نے ان چیزوں کی حادث نہ ڈالی تو اس وقت ہمارا نظام
 کیسے درست ہو گا۔ اگر ہم آج ہر شعبہ زندگی میں اللہ اور اس کو
 رسول صلی اللہ علیہ وسلم کے فیصلوں کے سامنے کشادہ دلی سے
 گردن ڈالنا نہ سیکھیں گے تو کل کیا توقع کی جا سکتی ہے کہ ہم دوسروں
 کو ان فیصلوں کی طرف دعوت دیں گے۔ تو لوگ ہمارے دعوت
 پر لبیک کہیں گے۔ لَا اِذِیْذُنُوْنَ حَتّٰی یُجْکُوْا فِیْہَا فُجُوْیْنِہُمْ شَرَّ
 لَا یَجِدُوْا فِیْ اَنْفُسِہُمْ حَرًا مَّتَافِضِیْمًا وَّلِیْسَہُمْ اَتْسِلِیْمًا۔ ہم اس وقت
 غیر اللہ کی غلامی میں رہتے ہوئے جس قدر آزاد ہیں جو چاہیں کرتے
 ہیں کوئی احتساب اور رک ٹوک نہیں ہے آزادی ملنے کے بعد یہ
 آزاد می نہ رہے گی۔ بلکہ ایک بہت بڑی غلامی اللہ کی عبودیت
 کا عملی ثبوت دینا ہو گا۔

کیا آپ حضرات اپنے ایک مخلص بھائی کی اس دعا پر توجہ فرمائیں
 ہے۔ خدا کی قسم اگر ہماری قوم کے بڑے آدمیوں نے عملاً قرآنی احکام

کی پابندی بلاتا تاخیر اور بلا کسی ہچکچاہٹ کے شروع کر دی تو موجودہ
 تحریک میں بے حد حساب زور پیدا ہو جائیگا۔ اور رفتہ رفتہ عوام
 مولف اللہ کی مدد سے سب دور ہوتے چلے جائیں گے قرآنی احکام
 کا لفظ استعمال کرتے وقت یہ واضح رہنا چاہئے کہ رسول اللہ
 صلی اللہ علیہ وسلم کے اسوہ حسنہ کا اتباع اور آپ کے ارشادات
 گرامی کا اقتثال بھی اسی لفظ کے تحت میں آجاتا ہے بلکہ سلف
 صالحین کے طور و طریق کا تتبع کرنے سے ظاہر ہوتا ہے کہ وہ
 سب سے پہلے ایسی چیز پر نظر اور اس کی تلاش کرتے تھے کہ کسی قسم
 کے بیش آنے والے معاملہ میں حضور صلی اللہ علیہ وسلم کا طریق کار
 کیا تھا۔ کیونکہ وہ حضور کے مبین و شارح قرآن ہونے کی حیثیت
 کو بخوبی سمجھتے تھے۔ پھر یہ چیز بھی محالات حادثہ میں سے ہے کہ کسی
 معاملہ میں قرآن کا کوئی حکم یا رسول اللہ صلی اللہ علیہ وسلم کی
 تشریح اور شریعہ صدیاں گزر جانے پر بھی امت مرحومہ کی
 سمجھ میں نہ آئے۔ اور مردود ہو سکے باوجود امت کے تمام
 اہل علم اور آئمہ مجتہدین باوجود انتہائی جدوجہد اور نهایت شغف
 احتیاط کے ساتھ اس کی صحیح فراوس سے (معاذ اللہ) باطل رہیں۔
 اسی حکم شرعی کے متعلق جس پر عمل پیرا ہونے کی امت کو ہدایت

ہو۔ ایسا خیال کرنا گویا قرآنِ مبین کو چھستان بنا دینا ہے۔

بنائے علیہ میں تمام ذمہ دار قائدین کو ایک اور نئے خادمِ دین کی حیثیت سے نہایت پر زور طریقِ برودعوت دیتا ہوں۔ کہ خود اپنے اعلان کردہ الفاظ کے مطابق قرآنی احکام کی سرِ اُحلانیت پابندی فرمائیں۔ اور مسلمانوں کو برابرِ اُعدہ یہ اطمینان دلاتے رہیں کہ الیکشن میں کامیابی کے بعد دستور سازی کے وقت ہم اپنی اسکانی حد تک کوئی ایسا قانون بنائے جانے کی اجازت نہ دیں گے جو ہمارے پرسنل لا اور شرعی معاملات کے بارہ میں علماء اسلام کے طے کردہ فیصلے کے خلاف ہو۔ اور اُس طرح غلطیاں نہیں کی جائیں گی۔ جو ماضی میں بعض احکامِ شرعیہ سے بے خبری یا لاپرواہی کی بنا پر آپ کی طرف منسوب کی جاتی ہیں اگر خدا نکرہ ایسی غلطیوں کا صدور ہو تو یہ چیز عامہ مسلمین کے لئے ناقابلِ برداشت ہوگی۔ اور وہ یہ سمجھیں گے کہ جو مقصد لیگ کی حمایت اور اس کے حق میں ووٹ دینے کا معاہدہ حاصل نہ ہوا۔ بہر حال ہم سب کو اس کی پوری کوشش کرنی چاہئے کہ اس سلسلہ میں ہم عند اللہ وعند الناس ماخوذ نہ ہوں۔ میں امیدوار ہوں کہ آپ ایک بے لوث مخلص کی گزارش پر اسی امپرٹ میں

نظر کریں گے۔ جس میں وہ پیش کی گئی ہے۔ قال اللہ تعالیٰ حکایا عن
رسول اللہ صلی اللہ علیہ وسلم ادعوا لی اللہ علی بصیرۃ انا و من اتبعنی۔
خاتمہ کلام پر ایک اور ضروری چیز پر تبہہ کرنا ہے۔ وہ یہ کہ
آپ پورے جوش، ولولہ اور عزم اور استقلال کے ساتھ مسلم لیگ
کو آگے بڑھانے، ابھارنے، سنوارنے اور نکھارنے میں سرگرم
رہئے۔ اور ساتھ ہی اس کے نام کی لاج رکھیے۔ دیکھئے مسلم لیگ
ہے۔ اور حدیث شریف میں آیا ہے کہ۔ المسلم من مسلم المساکین
من لسانہ وسلم وہ ہے جس کے ہاتھ اور زبان سے لوگ محفوظ
رہیں، جو لوگ آپ کے سیاسی افکار کے مخالف ہیں اُن سے
بھی آپ کا معاملہ شرافت، صبر و تحمل اور حسن و اخلاق کے ساتھ
ہونا چاہئے۔ گو دوسری طرف سے کچھ زیادتی اور اشتعال انگیزی
بھی کی جائے۔ بعض مقامات پر جو ناشائستہ برتاؤ مولانا حسین احمد
صاحب مدنی کے ساتھ کیا گیا ہے۔ اگر اس کے متعلق اخبارات کی
روایات صحیح ہیں تو میں اس پر اظہارِ ہزار می کئے بدوں نہیں
رہ سکتا۔ مولانا کی سیاسی رائے خواہ کتنی ہی غلط ہو۔ ان کا علم و
فضل بہر حال مسلم ہے۔ اور اپنے منصب العین کے لئے ان کی عزیمت
و جہت اور ان تحکک جدوجہد ہم جیسے کاہلوں کے لئے قابلِ عبرت ہے۔

اگر موفانا کو اب مسلم لیگ کی تائید کی بنا پر میرے ایمان میں غلطی
 کی نظر آئے یا میرے اسلام میں شبہ ہو تو مجھے ان کے ایمان اور ان کی
 رگی میں کوئی شبہ نہیں کیا کروں علماء نے لکھا ہے کہ مومن
 اپنے ایمان میں تردید تو نہیں کر سکتا۔ ہاں اپنی سیاہ کاریوں کے
 لیے نظر اپنے کو مومن کہتے ہوئے ذرا مشرم سی آتی ہے۔ البتہ دُرُو
 سے اتنا عرض کرنے کی ضرورت جہارت کیوں گا۔

گو دعویٰ تقویٰ نہیں درگاہِ خدا میں

بت جس سے ہوں غش ایسا گنہگار نہیں ہوں

اب میں آپ حضرات کی عزت افزائی اور مہاں لوازمی کے شکریہ
 دعا پر اپنا معروضہ ختم کرتا ہوں۔

اللہم امرنا الحق وادفعنا اباعہ وادنا الباطل باطلا وادفعنا
 شایبہ سبحان ربك رب العزة عما یصفون وسلام علی المرسلین
 ھمد لله رب العالمین۔

(العبد شہیر احمد عثمانی۔ دیوبندی۔ ۳۰ دسمبر ۱۹۴۵ء)

پیشکش :- محمد احمد ترازوی

اہرام

ہندوستان کے مایہ ناز ترقی پسند فن کار چودھری ابوالفضل صدیقی بدایونی کے سات جدید افسانوی ادب کے شاہکار جس کے انسانے زندگی کی تعبیر بھی ہیں اور تنقید بھی۔

ہندوستان کے موجودہ دور کی پر از نشیب و فراز زندگی کے مختلف اور متضاد مدارج کی دلچسپ تشریح، مغربی ہولناک تعلیم کی تکمیل کے بعد خوشی خوشی بھولوں کا ہمارے سمجھ کر طوق غلامی پہننے والوں کی تحریکات کا عبرت خیز انجام سلج زندگی سے ذرا ابھرتے ہوئے ہندوستانی متوسط طبقے کی مفکر پر تعیش زندگی کے مشاغل کی زندہ تصویر۔ روایتی امارت کی افلاس کے جائز حقوق پر حسرت خیز جبرہ دستی۔

افلاس زدہ ہندوستان میں خالص سکے کا کاروبار کرنے والے "شامیلا کون" کے شکنجے میں پھنسے ہوئے مزدور تلمذوں کا ردِ عمل۔

مصنف نازک کی مقاومت خاموشی کے دور رس اور مؤثر نتائج عورت کی جیبا کا نہ مرثیت کا عجیب و غریب مظاہرہ۔

اسلامی مزاج نگاری کے شستہ ترین نمونے جلتز نگاری کے معجز اثرات کی پیشی غاش۔ قیمت تین روپے۔

میلنے کا پتہ۔ ہاشمی بک ڈپوسٹریٹوالہ بازار۔ لاہور

ناگ رانی

ڈاکٹر ایم۔ ڈی۔ تاثیر۔ ایم۔ اے۔ پی۔ ایچ۔ ڈی۔
 سراج دین احمد نظامی

عجبت کے افسانے ہر زبان میں ہوتے ہیں۔ لیکن ہندوستان کی
 کہانی راتوں میں جہاں اجلی اجلی چاندنی کی ٹھنڈی روشنی ہر چیز کو
 اپنے رنگ میں رنگ دیتی ہے، عشق کا پنا میٹھا ہوا کرتا ہے۔ ن
 ناگ رانی { پریم کے پسنے کی کہانی ہے۔ یوں سمجھ لیجئے کہ ہندوستان
 کی الف بیٹے ہے، فرق یہ ہے کہ عربی الف

کے مقابلے میں اس کی باتیں زیادہ نازک، اس کے بول زیادہ میٹھے
 اس کی فضا زیادہ دل فریب اور اس کا انداز تحریر زیادہ دروازوں کی
 وہ لوج، وہ ترنم، وہ مٹھاس کہ آپ پڑھیں اور سوچیں کہ
 اردو میں اس طرح بھی لکھا جاسکتا ہے!

مکتبہ لطافت اعلیٰ، نہایت دلکش سرورق۔ قیمت دو روپے

مسئلے کا پتہ: ہاشمی بکڈ لو بازار سریا نوالہ۔ لاہور۔

خطبات امشد

ایام العلماء حضرت مولانا غلام مرشد صاحب دامت برکاتہم
خطیب جامعہ عالمگیری لاہور نے کل مہند جمعیتہ علمائے اسلام
کانفرنس کلکتہ اور صوبہ پنجاب جمعیت علمائے اسلام کانفرنس لاہور
میں جو بصیرت افروز خطبات ارشاد فرمائے۔ یہ خطبات مذہبی
علمی، ادبی اور تاریخی جو اہرینوں کا مرقع ہیں۔ اور پاکستان کا
ایک نہایت واضح اور بہترین تشریح۔
بدیہ ۱۲

ملنے کا پتہ

ہاشمی بک ڈپو۔ بازار سر یا نوالہ۔ لاہور

مہدی

وہ طرفہ تر داستان اور سرزمین مہر کا زبردست تاریخی نادل جو جسکی پانچ جلدوں کے
 مدد سے اسلامیہ کی شوکت و عظمت اور مہر والوں کی جنگ آزادی کی پوری داستان بند
 مہر کے سیاسی مصلح پر مہدی کا ظہور۔ مجاہدین اسلام کا شاندار
 اجتماع جنگی کونسل کے حکم سے جامع ازہر یونیورسٹی کا بند کیا جانا۔
 برہ میں کشت و خون، مہدی کی بصیرت افروز اور حمیت بینی کو جوش میں
 نینوالی تقریریں۔ ایک فرنگستانی دوشیزہ کا تاتاری حور سے بھیس میں مہدی
 شادی کر کے انگریزی حکام سے مہدی اور مجاہدین کے خلاف ساز باز
 رکنی واقعات کے ساتھ ساتھ حسن کی شوخیوں اور عشق کی گرمیوں
 ایک نہایت دلگداز اور جانسوز افسانہ۔

چالیس ہزار مجاہدین اسلام کی قاہرہ کی طرف روانگی۔ مجاہدین کا
 نڈر ایشار۔ حق و صداقت کا بول بالا۔

تازہ خواہی داشتن گردا غبار کے سینہ را
 گلے گلے باز خواں ایں قصہ پارینہ را

قیمت۔ پانچ روپے آٹھ آنے

لاہور۔ ہاشمی بکڈیو۔ بازار سبر یا نوالہ۔ لاہور

زیتون کا باغ اور دیگر افسانے

نیازی - بی۔ اے

گزشتہ دور اور حاضرہ دور کے بہترین اور دلپسند روایوں کا انتخاب جن کے مطالعہ سے آپ رومانوی دنیا کی کیفیتوں میں کھوج جائیں گے۔
ایک دلپسند کہبت جو آپ کے دل و دماغ پر رومان کی رعنائیاں مسلط کر دیگی
ایک لسنز نغمہ جو آپ کو آہوں کی سحر آلود سرزمین میں گم کر دے گا۔

افسانے

جنہیں آپ اردو کے تمام مطبوعہ افسانوں سے مختلف پائیں گے۔
جنہیں آپ بار بار پڑھیں گے۔ اور ہر مرتبہ نیا محسوس کریں گے۔
جو پڑھ کر یاد رہیں گے اور یاد رہ کر پھر پڑھیں گے۔
انگین مسرورق، کتابت طباعت ویدہ زیب قیمت۔ ایک چھپہ بارہ آنے

سلنے کا پتہ

ہاشمی بک ڈپو۔ بازار سر یا نوالہ۔ لاہور